

۵۔ حوالہ سابق، ص: ۱۵

- 6- Silvio, Gesell; Natural Economic Order, San Antinio, Tex. : Free-economy publishing Co., 1936, P:36
- ۷۔ اسلامی معيشت کے بنیادی اصول، ص: ۱۶-۳
- 8- Nureen Talha: Economic factor in the Making of Pakistan Oxford university Press, Karachi, 2000, PP:90-91
- ۹۔ علامہ محمد اقبال: علم الاقتصاد، دیباچہ از انور اقبال قریشی، iv to xi،
- ۱۰۔ سید عبدالواحد معینی، محمد عبداللہ قریشی، (مرتین)، مقالات اقبال، آئینہ ادب، لاہور، ۱۹۸۲ء، طبع دوم، ص: ۱۸
- ۱۱۔ حوالہ سابق، ص: ۱۸۲-۱۸۰
- ۱۲۔ حوالہ سابق، ص: ۱۸۱
- ۱۳۔ حوالہ سابق، ص: ۱۸۱-۱۸۲
- ۱۴۔ حوالہ سابق، ص: ۱۶۳
- ۱۵۔ قاضی جاوید، سریڈ سے اقبال تک، تخلیقات، لاہور، ۱۹۹۸ء، ص: ۲۱۳
- ۱۶۔ علامہ اقبال: علم الاقتصاد، سنگ میل پبلی کیشنر، لاہور، ۲۰۰۳ء، ص: ۵۹-۱۵۸
- ۱۷۔ حوالہ سابق، ص: ۵۹
- 18- Meier Baldwin, Et.al, Economic Development: Theory, History, Policy, Asia Publishing House, Bombay, 1962 P:12
- ۱۹۔ علامہ اقبال، کلیات اقبال (فارسی) ارمغان ججاز، ج: ۹۸۲
- 20- E.D. Domer, Economic Growth: An Economic Approach, American Economic Review, Vol. XVII, No.2, May 2591, P:18
- ۲۱۔ لطیف احمد خان شیروانی (مرتب و مترجم)؛ حرف اقبال، علامہ اقبال اور پن یونیورسٹی، اسلام آباد، ۱۹۸۲ء، ص: ۲۲-۶۵
- ۲۲۔ علامہ اقبال، تشكیل جدید اہمیات اسلامیہ، اردو ترجمہ، نذیر نیازی، ص: ۸۳
- ۲۳۔ علامہ اقبال، کلیات اقبال (فارسی) جاوید نامہ، ص: ۷۷/۴۹۵

- ۲۳۔ علامہ اقبال، کلیاتِ اقبال (اردو) ضربِ کلیم، ص: ۸۳/۶۷۱، ۱۵/۵۳
- ۲۴۔ علامہ اقبال، کلیاتِ اقبال (فارسی) جاوید نامہ، ص: ۶۹۵/۷۰
- ۲۵۔ پفیسر اسلوبِ احمد انصاری، مطالعہ اقبال کے چند پہلو، کاروانِ ادب، ملتان، ص: ۱۹۸۶ء، ص: ۳۳
- ۲۶۔ فاروق عزیز، اقبال کے معashی افکار، علامہ اقبال اور پن یونی ورثی، ۱۹۹۳ء، ص: ۲۸
- ۲۷۔ علامہ اقبال، کلیاتِ اقبال (اردو)، ضربِ کلیم، ص: ۵۰۵/۰۲
- ۲۸۔ علامہ اقبال، کلیاتِ اقبال (اردو)، ضربِ کلیم، ص: ۱۹/۰۵
- ۲۹۔ مولانا حفظ الرحمن سیوہاروی؛ اسلام کا اقتصادی نظام، ادارہ فروغِ اسلام، لاہور، ص: ۳۰/۵۲۶
- ۳۰۔ علامہ اقبال، کلیاتِ اقبال (اردو)، بال جریل، ص: ۳۰۰/۱۰۰
- ۳۱۔ رحیم بخش شاہین، اقبال کے معashی نظریات، گلوب پبلیشرز، لاہور، ۱۹۷۳ء، ص: ۱۳-۱۱/۲۱۱
- ۳۲۔ علامہ اقبال، کلیاتِ اقبال (فارسی)، جاوید نامہ، ص: ۲۹/۷۰
- ۳۳۔ کلیاتِ اقبال، اردو (ضربِ کلیم)، ص: ۵/۷
- ۳۴۔ کلیاتِ اقبال، فارسی (پس چہ باید کرد)، ص: ۱۲-۱۶/۸۱۱-۱۵
- ۳۵۔ کلیاتِ اقبال (فارسی) (جاوید نامہ)، ص: ۶۵۲/۶۲
- ۳۶۔ کلیاتِ اقبال (اردو) (بال جریل)، ص: ۳۳۰-۳۳۱/۹۰-۹۱
- ۳۷۔ کلیاتِ اقبال (فارسی) (جاوید نامہ)، ص: ۷۹/۶۷
- ۳۸۔ کلیاتِ اقبال (فارسی) (جاوید نامہ)، ص: ۶۸/۶۷
- ۳۹۔ حوالہ سابق، ص: ۸۲۶/۳۰
- ۴۰۔ حوالہ سابق، ص: ۸۲۸/۳۲
- ۴۱۔ ضربِ کلیم، ص: ۵۰۱/۱۱۵

☆☆☆

سید شریف رضی اور ان کی کتاب نجح البلاغہ

جناب ابو طلحہ

سید شریف رضی کی کتاب 'نجح البلاغہ'، کو علمی و ادبی حلقوں میں بہت اہمیت دی گئی ہے۔ اس کی تاریخی اور استادی حیثیت پر اگرچہ بعض حضرات نے شبہات ظاہر کیے ہیں، لیکن ادبی پہلو سے اس کی عظمت کا تمام لوگوں نے اعتراف کیا ہے۔ عربی اور اردو دونوں زبانوں میں اس موضوع پر بہت کچھ لکھا گیا ہے۔ زیر نظر مقالہ میں کتاب اور صاحب کتاب کا مختصر تعارف کرایا گیا ہے۔ (رضی اللہ عنہ)

پوچھی صدی ہجری میں سیاسی و اجتماعی اضطرابات کے باوجود ادب و ثقافت نے غیر معمولی ترقی کی۔ خلفاء، وزراء اور بادشاہوں نے شعراء اور اباء کو اپنے دربار میں جگہ دی اور انہیں عطیات سے نوازا۔ اس سے تحریک پا کر شعراء و اباء نے شعر و ادب کو ترقی دینے میں بڑھ چڑھ کر حصہ لیا۔ اس صدی میں بویہ یون نے ادب کی بیداری میں حصہ لیا اور انہوں نے شعرائی، ادباء اور علماء سے خط و کتابت کی۔ ان کے بعض وزراء بھی شعر و ادب کی طرف مائل تھے۔ جیسے ابو اسحاق الصابی نے عضد الدولۃ تک اپنی کتاب 'الاتباج فی اخبار بنی بویہ' لکھ کر بھجوایا اور ابو علی الفارسی نے اپنی کتاب 'الایضاح والتملکة فی علم الخوک' کر عز الدولۃ کو رسالہ کی، جب کہ عز الدولۃ بہ ذات خود شعرو شاعری کرتا تھا۔ اسی کے ساتھ ابن الحمید، جو کہ وزیر رکن الدولۃ، صاحب بن عباد، جو وزیر مؤید الدولۃ اور عبد العزیز بن یوسف، جو مشی عضد الدولۃ اور وزیر بہاؤ الدولۃ تھا، یہ حضرات بھی ادباء کی حیثیت سے شہرت رکھتے تھے۔ اس صدی میں نقد نے بھی ترقی کی اور اس فن میں خوب کتابیں تالیف ہوئیں اور بہت سی قاموں میں اور معاصی جمکھی گئیں۔ خلفاء کے محل شعرو شاعری اور مناظرات سے پر ہوتے، علماء اور فقهاء کے گھر طالب علموں اور معرفت کے متلاشیوں سے کھچا کھچ بھرنے لگے۔ اس کے

ساتھ شعری دائرہ بھی وسیع ہوا، اس کے اسالیب میں نوع آیا اور شعر میں نئے ابواب، جیسے اخوانیات، سلطانیات اور شعر الشکوی وغیرہ کی ایجاد ہوئی اور بہت سے نام و رشاعر پیدا ہوئے، جیسے متنبی، ابو فراس ہمدانی، محمد بن عبد اللہ السلامی، مہیار الدیلمی، ابو العلاء المعری اور ابن الحجاج وغیرہ۔ نثر میں بھی بہت سے ادیب پیدا ہوئے، جیسے ابو الفرج الاصفہانی، ابو اسحاق الصابی اور ابو بکر الخوارزمی وغیرہ۔ ہم یہاں ایک ایسے شخص کا ذکر کریں گے جواد ب و شعر دنوں میں مہارت رکھتا تھا، جس کو دنیا شریف رضی کے نام سے یاد کرتی ہے۔ شریف رضی کا تعلق بہاؤ الدوّلة سے بہت اچھا تھا، چنانچہ اس نے ان کو الشریف الجلیل، ذوالمعقبین اور ذوالحسین کے لقب سے نواز، پھر ۴۰۲ھ میں شریف الاجل کا خطاب دیا۔ تمام شہر میں طالبیوں کے معاملات کی ذمہ داری دینے کے بعد ان کو 'نقیب المحتسبین' کا خطاب عطا کیا۔ یہ تمام مناصب اور لقب شریف رضی کی عظمت اور ان کے نابغہ روزگار ہونے کی دلیل ہیں۔

ولادت:

شریف رضی بغداد میں ۳۵۹ھ میں پیدا ہوئے۔ ان کا پورا نام ابو الحسن محمد بن ابی احمد الحسین بن موئی ہے اور ان کا سلسلہ نسب حضرت علی بن ابی طالبؑ تک پہنچتا ہے۔ لیکن لوگوں کے درمیان وہ شریف رضی کے نام سے مشہور ہوئے۔ ان کے والد عزالدولہ کے زمانے میں بڑے بڑے عہدوں پر فائز تھے۔ ان کی ماں فاطمہ کا سلسلہ نسب احمد بن الحسین الناصر الکبیر الاطروش صاحب الدیلم تک پہنچتا ہے۔ ان کی ماں کی وفات ۳۸۵ھ میں ہوئی۔ ۳

شریف رضی کی تاریخ پیدائش پر تمام مؤرخین کا اتفاق ہے، سوائے آدم متر کے کہ انہوں نے تاریخ پیدائش ۳۶۱ھ ذکر کی ہے۔ لیکن ان کے پاس اس کی کوئی ٹھوس دلیل نہیں ہے۔

تعلیم و تربیت:

شریف رضی نے اپنے زمانے کے بہترین علماء سے تعلیم حاصل کی۔ ان کی والدہ اپنے دنوں بیٹوں رضی اور مرتضی کی تعلیم و تربیت کا خاص خیال رکھتی تھیں۔ اس

سلسلے میں ابن الحدید نے شرح نجح البلاغہ میں ایک واقعہ کا ذکر کیا ہے:

”مفید ابو عبد اللہ محمد بن نعمان نے خواب میں دیکھا کہ فاطمہ بنت رسول اللہ صلی اللہ علیہ وسلم ان کے پاس مسجد میں آئیں۔ ان کے ساتھ ان کے دونوں صاحبزادے حسن اور حسین تھے۔ انہوں نے سلام کیا اور کہا کہ ان دونوں کو فقہ کی تعلیم دیجیے۔ ان کو اس بات سے بہت تعجب ہوا۔ جب صحیح نیند سے بیدار ہوئے تو ان کے پاس فاطمہ بنت ناصر آئیں۔ ان کے ساتھ ان کے دونوں لڑکے رضی اور مرتفقی تھے۔ انہوں نے سلام کیا اور کہا: اے شیخ! یہ دونوں میرے لڑکے ہیں، آپ ان کو فقہ کی تعلیم دیجیے۔ ابو عبد اللہ رونے لگے۔ ان سے اپنا خواب بیان کیا اور انہوں نے ان دونوں کو فقہ کی تعلیم دی۔“^۵

شریف رضی شروع ہی سے بہت ذہین تھے۔ کم عمری ہی میں انہوں نے مختلف علوم و فنون میں نام پیدا کر لیا تھا۔ ابن خلکان نے ابو الفتح عثمان بن جنی کے حوالے سے ان کی ذکاوت کا یہ واقعہ نقل کیا ہے:

”شریف رضی ابن سیرافی نجحی کی مجلس میں اس وقت لائے گئے جب ان کی عمر دس سال سے کم تھی۔ ابن سیرافی نے ان کو نجح کی تلقین کی۔ ایک دن شریف رضی نجح کے سبق میں بیٹھے ہوئے تھے، استاذ اور شاگردوں کے درمیان مذاکرہ چل رہا تھا کہ ابن سیرافی نے رضی سے ’رأیت عمرو وآ‘ میں عمرو کے حالت نصی میں ہونے کی علامت پوچھی۔ شریف رضی نے فوراً جواب دیا: بغض علی۔ سیرافی اور حاضرین مجلس ان کی اس ذکاوت پر دنگ رہ گئے۔“^۶

اخلاق حمیدہ:

شریف رضی متعدد صفات کے حامل تھے۔ ان کی پیدائش ایسے گھرانے میں ہوئی جو علم و سیاست میں اپنا مقام رکھتا تھا۔ ان پر اپنے گھرانے کا بہت اثر پڑا۔ وہ ایک سخنی، بہادر، قانون، دین دار اور شریف انسان تھے۔ ابن الجوزی نے لمنظوم میں اور ابن الحدید نے شرح نجح البلاغہ میں انھیں انہی صفات کے ساتھ یاد کیا ہے، لیکن ابن الحدید نے ایک اور صفت کا اضافہ کیا ہے، جس کا ابن الجوزی نے تذکرہ نہیں کیا ہے کہ وہ اتنے

غیور تھے کہ کبھی کسی سے ہدیہ قبول نہیں کیا، حتیٰ کہ اپنے باپ کے ہدیہ کو بھی لوٹا دیا۔ شریف رضی کی دیانت داری کا ایک قصہ بہت مشہور ہے: ایک مرتبہ انھوں نے ایک عورت سے پانچ درہم میں ورق کا ایک گلھر خریدا۔ اس میں علی بن مقلہ کے ہاتھ کی لکھی ہوئی ایک تحریر پائی۔ انھوں نے ایجنت سے کہا کہ اس عورت کو بلاو۔ جب وہ عورت آئی تو انھوں نے اس سے کہا کہ اس ورق میں ہم نے ابن مقلہ کے ہاتھ کی لکھی ہوئی ایک تحریر پائی ہے۔ اگر تو چاہے تو اسے لے، یا اگر چاہے تو مجھے پانچ درہم میں بیچ دے۔ اس عورت نے اس کو بھی پانچ درہم میں بیچ دیا۔ ۷

شریف رضی ایک خود دار انسان تھے۔ چنانچہ ابو حامد احمد بن محمد اسفراینی نے شریف رضی اور مرتضیٰ کی باہم افضلیت کا ایک واقعہ نقل کیا ہے، جس سے ایک طرف یہ پتہ چلتا ہے کہ ان میں کون افضل ہے، دوسرے اس واقعہ سے ان کی خودداری کا بھی علم ہوتا ہے۔

اسفراینی کہتے ہیں کہ ایک دن میں بہاؤ الدولہ کے وزیر محمد بن خلف کے پاس تھا، اتنے میں رضی آئے۔ وزیر نے ان کی بہت تعظیم و تکریم کی اور اپنے کام چھوڑ کر ان سے باتیں کرنے لگا۔ یہاں تک کہ رضی چلے گئے۔ پھر کچھ دیر بعد مرتضیٰ آئے، لیکن وزیر نے ان کی ایسی تعظیم نہ کی، جیسا کہ ان کے بھائی رضی کی کی تھی اور اپنے کاموں میں مشغول رہا۔ مرتضیٰ تھوڑی دیر بیٹھے رہے۔ کسی چیز کی درخواست کی، اس کو وزیر نے پورا کر دیا۔ ابو حامد کہتے ہیں کہ جب مرتضیٰ چلے گئے تو میں وزیر کے پاس آیا اور اس سے کہا: اللہ وزیر کا بھلا کرے۔ یہ مرتضیٰ تھے، جو بہت بڑے فقیہ، متفکم، صاحبِ فضل و کمال ہیں۔ جب کہ ابو الحسن صرف ایک شاعر ہیں۔ اسفراینی کہتے ہیں کہ وزیر نے مجھ سے کہا: جب لوگ چلے جائیں گے تو میں اس کا جواب دوں گا۔ جب تمام لوگ چلے گئے تو وزیر نے اپنے خادم سے کہا: ان دونوں خطوط کو لاو جن کو میں نے کچھ دن پہلے تم کو دیا تھا کہ ان کو فلاں ٹوکری میں رکھ دو۔ خادم نے حکم کی تعمیل کی۔ وزیر نے کہا کہ یہ رضی کا نحط ہے، جس میں انھوں نے لکھا ہے کہ ان کے یہاں ایک لڑکے کی ولادت ہوئی ہے۔ میں نے انہیں ایک ہزار دینار دینے کا حکم دیا اور لکھا کہ یہ دایہ کے لیے ہے۔ اس طرح کے موقع پر دوست و احباب میں تحفہ تھالف دینے کا رواج ہوتا ہے، لیکن انھوں نے

قبول کرنے سے معدرت ظاہر کی اور لکھا کہ ہم اہل بیت ہیں۔ ہمارے احوال پر کوئی اجنبی دایہ واقف نہیں ہو سکتی۔ ہمارے گھر انوں کی بوڑھی عورتیں دایہ کے فرایض انجام دیتی ہیں، جن پر وہ کسی اجرت کی طلب گار نہیں ہوتیں۔

رہی بات مرتضی کی تو ہم نے با دور یا کے الملاک پر بیس درہم کی قسط مقرر کی، جس کی قیمت ایک دینار تھی تو انہوں نے مجھے چند دن ہوئے، اس سلسلے میں یہ خط لکھا تھا۔ لواس کو پڑھو۔ اس فرائی کہتے ہیں کہ جب میں نے اس کو دیکھا تو اس کی عبارت سو سطروں سے زیادہ تھی اور اس میں صرف چاپلوسی اور تملق کے الفاظ کی بھرمار تھی اور ان دراہم کو معاف کر دینے کا مطالبہ تھا۔ وزیر نے کہا کہ تم ہی بتاؤ، ان دونوں میں تعظیم و تکریم کا زیادہ مستحق کون ہے؟ ۸

وفات:

شریف رضی کی زندگی بہت مختصر رہی۔ ۲۶ محرم ۲۰۴ھ میں سینتالیس (۷۲) سال کی عمر میں ان کا انتقال ہو گیا۔ ۹۔ ان کے جنازے میں بڑے بڑے سردار اور قاضی حاضر ہوئے۔ فخر الملک وزیر بومبئی نے نماز جنازہ پڑھائی۔ کرنخ میں سپردخاک ہوئے۔

علمی کارنامہ:

شریف رضی کاتب، مفکر، فقیہ، عالم، ماہر لغت اور شاعر کی حیثیت سے مشہور ہوئے۔ ان کے نثری اور شعری نمونوں سے پتہ چلتا ہے کہ وہ بہت بڑے شاعر اور ادیب تھے۔ انہوں نے بہت سی کتابیں تصنیف کی، جن میں سے چند اہم درج ذیل ہیں:

۱-أخبار قضاء بغداد ۲-تعليق خلفاء الفقهاء

۳-تعليق على الإيضاح لأبي علي الفارسي

۴-تلخيص البيان عن مجازات القرآن

۵-الجيد من شعر أبي تمام ۶-الحسن من شعر حسين

۷-حقائق التأويل في متشابه التنزيل ۸-خصائص الأئمة

۹-ديوان شعره ۱۰-رسائله

۱۲ - الزیادات فی شعر أبي تمام

۱۳ - سیرۃ والدہ الطاھر

۱۴ - مادا ربینو بین أبی اسحاق الصابی من الرسائل

۱۵ - مجازات الآثار النبوية

لیکن شریف رضی کو جس کتاب کی وجہ سے لازوال شہرت حاصل ہوئی، اس کا

نام نجح البلاغہ ہے۔

نجح البلاغہ

نجح البلاغہ کو کس نے جمع کیا؟ اس بارے میں علماء کا اختلاف ہے۔ ابن خلکان پہلا شخص ہے جس نے اس کو شریف مرتفعی کی تصنیف بتایا ہے۔ اس کے نقش قدم پر ابن حجر عسقلانی، صلاح الدین صفری وغیرہ بھی ہیں۔ لیکن مولانا امتیاز علی خاں عرشی نے مجلہ ثقافتہ الہند میں 'استناد نجح البلاغہ' کے نام سے ایک مقالہ لکھا، جس میں انھوں نے یہ ثابت کیا کہ یہ درحقیقت شریف رضی کی تصنیف ہے نہ کہ ان کے بھائی مرتفعی کی۔

ہندوستان میں یہ کتاب تیر ہویں صدی ہی میں مقبول ہو گئی تھی۔ خواجہ معین الدین چشتی احمدیری کے خلیفہ شیخ حمید الدین ناگوری نے خاص طور پر اس کتاب کو سراہا ہے۔ ہر دوسری میں مشاہیر علماء نے نجح البلاغہ کی شرح تیار کی۔ اب تک تقریباً سو سے زیادہ شریحین لکھی گئیں۔ ان میں ابن الحدید کی شرح کو خاص اہمیت حاصل ہے۔ مصر کے مشہور عالم مفتی محمد عبدہ نے بھی اس کی شرح لکھی، جو بہت مشہور ہوئی۔ اس کے علاوہ اردو میں بھی اس کے کئی ترجمے شائع ہو چکے ہیں۔ نجح البلاغہ کا ایک نسخہ علی گڑھ مسلم یونیورسٹی کے کتب خانہ میں موجود ہے، جو دنیا کے قدیم ترین نسخوں میں سے ہے۔ اسے مرتب کی وفات کے ۱۳۲۰ھ سال بعد یعنی ۵۳۸ھ میں نقل کیا گیا ہے۔ یہ نسخہ دو جلدیں پر مشتمل ہے: پہلی جلد میں صرف خطبات ہیں اور دوسری جلد میں خطبات کے علاوہ توقيعات وغیرہ بھی شامل ہیں۔ اس نسخہ پر متعدد علماء کی مہریں اور دستخط ہیں۔ سب سے پہلا اندراج ۱۰۲۳ھ کا اور سب سے آخری اندراج ۱۳۲۳ھ کا ہے، جو مولانا عبد العزیز امینی کا ہے۔ ان اندراجات سے معلوم ہوتا ہے کہ یہ نسخہ کچھ عرصہ بھر میں میں بھی رہا ہے۔

سید شریف رضی اور ان کی کتاب نجح البلاغہ

نجح البلاغہ حضرت علی رضی اللہ عنہ کے خطبات، ارشادات، مقولات، وصایا، مواعظ اور مکاتیب کا مجموعہ ہے، جسے تیسری ہجری میں شریف رضی نے مرتب کیا تھا۔ انہوں نے حضرت علیؑ کے تمام خطبات و مواعظ اس میں شامل نہیں کیے، بلکہ صرف وہ خطبات اور خطوط منتخب کیے جن کی حیثیت مستند اور مصدقہ تھی۔ اس کتاب کا مقام عربی ادب و بлагت میں بہت بلند ہے، چنانچہ شیعہ حضرات کے نزدیک اسے قرآن و حدیث کے بعد علیؑ مذہبی مقام حاصل ہے۔ اس کتاب کا اجمالی تعارف حسب ذیل ہے:

حصہ اول: خطبات

نجح البلاغہ کا سب سے پہلا اور اہم حصہ حضرت علیؑ کے خطبات پر مشتمل ہے۔ ان کی کل تعداد دو سو اکتالیس (۲۲۱) ہے۔ سب سے بڑا خطبہ ۱۹۲ رووال ہے، جو خطبہ قاصہ کے نام سے مشہور ہے اور سب سے چھوٹا خطبہ ۵۹ رووال ہے۔

حصہ دوم: خطوط

یہ حصہ حضرت علیؑ کے خطوط پر مشتمل ہے، جن کی تعداد نو اسی (۷۹) ہے۔ یہ خطوط انہوں نے اپنے گورزوں، دوستوں اور دشمنوں کے ساتھ قاضیوں اور زکوٰۃ جمع کرنے والوں کو لکھے تھے۔ ان میں سب سے بڑا خط ۵۳ رووال ہے، جسے انہوں نے اپنے مخصوص رفیق مالک اشتر کو لکھا تھا اور سب سے چھوٹا خط ۷۹ رووال ہے، جسے انہوں نے فوج کے افسروں کو لکھا تھا۔

حصہ سوم: کلمات قصار

نجح البلاغہ کا آخری حصہ چارسوائی (۳۸۰) چھوٹے بڑے حکمت آمیز کلمات پر مشتمل ہے۔ ان کو کلمات قصار کہا جاتا ہے، یعنی مختصر کلمات۔ ان کو کلماتِ حکمت اور ’قصار الحکم‘ بھی کہا جاتا ہے۔

نجح البلاغہ کی امتیازی خصوصیات

نجح البلاغہ محض ایک صاحب علم و حکمت کی گفتگو نہیں، بلکہ یہ ایک ایسے انسان

کے کلمات ہیں جس کے کندھوں پر ایک بھاری ذمہ داری ہے اور اس کی دانائی و بصیرت کی طور پر معارف قرآن سے مالا مال ہے۔ وہ اپنے آپ کو ایک ذمہ دار مقام پر فائز تصور کرتے ہوئے عوام کے سامنے بولتا ہے، ان سے سوال کرتا ہے، ان کو سوال کرنے کی کھلی دعوت دیتا ہے، سوالات کے جوابات دیتا ہے اور سننے والے کی فکر کو جھنجھوڑتا ہے۔ نهج البلاغۃ کا یہی اسلوب اسے مساوی قرآن دوسری کتابوں سے ممتاز کرتا ہے۔

صاحب نهج البلاغۃ کا طرہ امتیاز یہ ہے کہ انہوں نے مختلف النوع مضامین کو اپنے عمدہ اسلوب میں بیان کیا ہے۔ نهج البلاغۃ کی ایک خصوصیت یہ ہے کہ جس حد تک انسان اور کائنات کے متعلق حقائق و واقعات اس کتاب میں ذکر کیے گئے ہیں ان سے بالاتر حقائق کا تصور نہیں کیا جاسکتا۔ مثال کے طور پر جہاں زہد و تقویٰ سے متعلق گفتگو کی گئی ہے، وہاں ایسا معلوم ہوتا ہے کہ یہ جملے اس شخص کی زبان سے جاری ہو رہے ہیں جس کی پوری زندگی صرف اور صرف زہد اور تقویٰ کے درمیان گذری ہے، اسی طرح جن مقامات پر جنگ اور مقدمات کے حوالے سے بات کی گئی ہے وہاں ایسا محسوس ہوتا ہے کہ یہ جملے اس شخص کی زبان سے جاری ہو رہے ہیں جس کی ولادت میدان جنگ میں ہوئی ہے۔ جہاں لطیف تشبیہات و کنایات کا ذکر ہے وہاں محسوس ہوتا ہے گویا ان کی تمام عمر ادب اور فونِ لطیفہ کے درمیان گزری ہے۔ توحید کے اعلیٰ وارفع مباحث کے متعلق خطبہ ارشاد فرماتے ہیں تو تمام فلسفی گنگ ہو کر رہ جاتے ہیں۔ اسی طرح حضرت علیؓ نے حکومت و سیاست کے اصول اور دنیا کی بے شماری کو بھی بہترین انداز میں بیان کیا ہے۔

نهج البلاغہ۔ علماء و ادباء کی نظر میں

نهج البلاغۃ کی فصاحت و بلاغت کا بڑے بڑے علماء اور ادباء نے اعتراف کیا ہے۔ خلیل بن اثر نے لکھا ہے:

”ان نهج البلاغۃ هو اعظم كتاب ادبی و دینی و اخلاقی و

اجتماعی بعد القرآن و الحديث النبوی، وهو احد المصادر

الاربعة التي لا غنى للادیب العربي عنها وهي القرآن الکریم و

نهج البلاغۃ والبيان والتبيین للحافظ والکامل للمبرد۔“^{۱۰}